

Londra, it-23 ta' Lulju 2009
Dok. ta' Ref. EMA/123944/2010
EMA/H/C/1041

Mistoqsijiet u tweġibiet dwar l-irtirar tal-applikazzjoni għall-awtorizzazzjoni għat-tqeghid fis-suq għal
Contusugene Ladenovec Gendux
contusugene ladenovec

Fit-12 ta' Ġunju 2009, Gendux Molecular Limited gharraf uffiċjalment lill-Kumitat għall-Prodotti Mediċinali għall-Użu mill-Bniedem (CHMP) bl-intenzjoni li jirtira l-applikazzjoni tiegħu għal awtorizzazzjoni għat-tqeghid fis-suq għal Contusugene Ladenovec Gendux għat-trattament ta' karċinoma taċ-ċelluli skwamużi rikorrenti jew reffrattarji fir-ras u fl-ghonq.

X'inhu Contusugene Ladenovec Gendux?

Contusugene Ladenovec Gendux huwa sospensjoni għal injezzjoni li fih is-sustanza attiva contusugene ladenovec.

Contusugene Ladenovec Gendux ġie żviluppat bħala tip ta' mediċina ta' terapija avanzata msejha 'prodott ta' terapija tal-ġeni'. Din hija tip ta' mediċina li taħdem billi tittrasferixxi ġeni fil-ġisem. Il-ġeni l-ġodda, imbagħad, iġieghlu lill-ġisem jipproduċi jew iwaqqaf il-produzzjoni ta' proteina li tista' tghin fit-trattament ta' marda.

Għalxiex kien mistenni li jintuża Contusugene Ladenovec Gendux?

Contusugene Ladenovec Gendux kien mistenni li jintuża għat-trattament tal-karċinoma taċ-ċelluli skwamużi fir-ras u fl-ghonq (tip ta' kanċer li jibda fiċ-ċelluli li jiksu l-halq, l-imnieher, il-ġriżmejn jew il-widnejn). Kellu jintuża meta l-kanċer ikun reffrattarju (ma jweġibx għat-trattament) jew rikorrenti (jerga' jfegġ il-hin kollu).

Kif kien mistenni li jahdem Contusugene Ladenovec Gendux?

Is-sustanza attiva fi Contusugene Ladenovec Gendux, contusugene ladenovec, hija tip ta' vajrus li ġie mmodifikat sabiex ikun jista' jgħorr il-ġene p53 fiċ-ċelluli tal-ġisem.

Ladarba jiġi injettat fit-tumur, Contusugene Ladenovec Gendux kien mistenni jgħorr il-ġene p53 fiċ-ċelluli tal-kanċer, fejn il-ġene kien mistenni jġieghel liċ-ċelluli jżidu l-produzzjoni tal-proteina p53. Il-proteina p53 normalment tikkontribwixxi għat-tiswija ta' DNA li tkun saritlu l-hsara, tikkawża l-mewt taċ-ċelluli meta d-DNA ma jkun jista' jissewvia tghin fil-kontroll tal-formazzjoni tal-kanali tad-demmi. Minhabba li ċ-ċelluli tal-kanċer fihom DNA li tkun saritlu l-hsara, il-proteina p53 jew tghin biex jissewvia d-DNA jew tikkawża l-mewt taċ-ċelluli. Il-proteina p53 tnaqqas ukoll il-formazzjoni tal-kanali tad-demmi li jipprovdu liċ-ċelluli tal-kanċer.

Billi jżid il-produzzjoni tal-proteina p53, Contusugene Ladenovec Gendux kien mistenni li jfejjaq jew iġieghel lill-kanċer jikber aktar bil-mod.

Il-vajrus fi Contusugene Ladenovec Gendux huwa "adenovajrus" li ġie mmodifikat sabiex ma jikkawżax mard fil-bniedem.

X'dokumentazzjoni pprezentat il-kumpanija għas-sostenn tal-applikazzjoni tagħha lis-CHMP?

L-effetti ta' Contusugene Ladenovec Gendux għall-ewwel ġew ittestjati f'mudelli sperimentali qabel ma ġew studjati fil-bniedem. Fi studju ewlieni li kien jinvolvi 123 pazjent b'karċinoma taċ-ċelluli skwamużi reffrattarja jew rikorrenti fir-ras u fl-ghonq, Contusugene Ladenovec Gendux tqabbel ma' methotrexate (mediċina oħra kontra l-kanċer). Il-kejl ewlieni tal-effikaċja kien kemm għexu l-pazjenti.

Sa fejn kienet waslet l-evalwazzjoni tal-applikazzjoni qabel ma din ġiet irtirata?

L-applikazzjoni kienet waslet f'jum 120 tal-proċedura meta l-kumpanija rtiratha. Fl-2008, is-CHMP kien fassal lista ta' mistoqsijiet biex jitwieġbu mill-kumpanija. Il-kumpanija kellha tissottometti t-twegibiet tagħha lill-Kumitat għat-Terapiji Avanzati (Committee for Advanced Therapies - CAT) b'mod konformi mar-Regolamenti godda tal-Unjoni Ewropea dwar it-terapiji avanzati. Izda, il-kumpanija rtirat l-applikazzjoni tagħha qabel ma wieġbet għall-mistoqsijiet.

X'kienet ir-rakkomandazzjoni tas-CHMP dak iż-żmien?

Abbażi tar-reviżjoni tad-dejta, fiż-żmien tal-irtirar, is-CHMP kellu xi thassib u kien tal-opinjoni provviżorja li Contusugene Ladenovec Gendux ma setax jiġi approvat għat-trattament tal-karċinoma taċ-ċelluli skwamużi rikorrenti jew refrattarja fir-ras u fl-għonq.

X'kien it-thassib ewlieni tas-CHMP?

Il-Kumitat kien tal-opinjoni li l-kumpanija ma wrietx li Contusugene Ladenovec Gendux kien ta' benefiċċju għall-pazjenti. Barra minn hekk, il-kumpanija ma kinitx ipprovdiet biżżejjed evidenza biex turi li l-prodott kien sigur, li seta' jsir b'mod affidabbli, jew li ma kienx ser jagħmel ħsara lill-ambjent jew lill-persuni f'kontatt qrib mal-pazjent.

Fl-aħħar nett, is-CHMP innota li ma kienx hemm biżżejjed informazzjoni dwar it-tossicità tal-prodott, id-distribuzzjoni tiegħu fil-ġisem u l-irwol ta' xi ġeni u impuritajiet li jinsabu fil-prodott.

X'kienu r-raġunijiet mogħtija mill-kumpanija għall-irtirar tal-applikazzjoni?

L-ittra mill-kumpanija li tgħarraf lill-EMA dwar l-irtirar tal-applikazzjoni tinsab [hawnhekk](#).

X'inhuma l-konsegwenzi tal-irtirar għal dawk il-pazjenti li jkunu involuti fi provi kliniċi jew programmi ta' użu b'kumpassjoni bl-użu ta' Contusugene Ladenovec Gendux?

Il-Kumpanija ma għarrfet lill-Aġenzija bl-ebda pazjent li kien qed juża Contusugene Ladenovec Gendux fi provi kliniċi jew fi programmi ta' użu ta' kumpassjoni.